

“Шигърият, яз һәм музыка” (2015 нче ел)

*Якташ шагыйрә, Татарстан Республикасы Язучылар союзы әгъзасы
Людмила Аланлы белән очрашу кичәсе.*

Алып баручы: Исәнмесез, хөрмәтле кунаклар, укытучылар, укучылар! Бүген без сезнең белән “Шигърият, яз һәм музыка” исемлэнгән әдәбият кичәсенә жыелдык.

2015 нче ел – юбилейларга, зур даталарга бик бай ел. Беренчедән, Рәсәй президенты Владимир Владимирович Путин указы буенча, Русиядә быелгы ел Әдәбият елы итеп игълан ителде. Икенчедән, Лениногорск шәһәренә – 60 ел, “Лениногорскнефть”кә – 70, Бөек Ватан сугышының безнең Жинү белән тәмамлануына – 70 ел. Менә шушы вакыйгаларга багышлап, мәктәбебездә шигърият бәйрәменә якташ шагыйрәбезне Людмила Аланлыны кунакка чакырдык.

Декабрь аенда безнең Людмилабыз Татарстан Республикасы Язучылар берлегенә кабул ителде. Шуның белән сине кайнар котлыйбыз. Сине алдагы ижатыңда зур уңышлар телибез.

Бүләк бирү.

Алып баручы: Хәзер кунагыбызга сүз бирәбез. Людмила, бу яңа статусты үзегезне ничегрәк хис итәсез, тормышыгызда нинди үзгәрешләр булды?

Людмиланың чыгышы (шигырьләр, җырлар).

Алып баручы: Һәр шагыйрьнең хезмәт юлына аякка басканда гаиләнең һәм мәктәпнең роле бик зур. Людмиланың шигърият бакчасына орлыклар салучы әбиебез икәннән барыбыз да белә. Ә мәктәптә андый рольне татар теле һәм әдәбияты укытучысы Ильина Елизавета Иван кызы үтәгән. Ул - ижәткә этәргеч булган, әдәбиятка мөхәббәт уяткан кеше.

Бүген бездә кунакта авылыбызның мөхтәрәм кешесе, хәзерге вакытта лаеклы ялда булган укытучы Ильина Елизавета Ивановна. Люда аңарда татар теле һәм әдәбияттан белем алган.

- Хөрмәтле Елизавета Ивановна, мәктәп елларына әйләнеп кайтсак, Людмила нинди укучы булды? Бу турыда сездән дә яхшырак белүче юктыр. Сүзне Сезгә бирәбез.

Лиза ана чыгышы.

Алып баручы: Кичә, 26 нчы апрель көнне, халкыбызның сөекле улы, бөек шагыйре Габдулла Тукаебызның тууына -129 ел тулды. Тукай – ул татар әдәбиятының чыганагы, чишмәсе, нигезе, тарихы, бүгенгесе һәм киләчәге. Без аның шигырьләрен кечкенә чактан яттан өйрәнәбез, аның сүзләренә язылган жырларны яратып башкарабыз. Ел да аның туган көнендә шигърият кичәсе үткәрәбез. Бүген аны искә алып китмәсәк, аның жырын жырламасак, бу дәрәс булмас иде. Сүзне кабат Людмилага бирәбез.

“Туган авыл” жырын башкара.

Алып баручы: Яшерен – батырын түгел, без китап авторларын бик сирәк күрәбез. Бәлки сезнең Людмила апага бирәсе сорауларыгыз да бардыр. Өйдәгез, шушы форсаттан файдаланып калыйк.

Людмила, синең белән очрашканга 2 ел үткән. Шушы ара эчендә укучыларыбызның да сиңа сораулары күп туган. Хәзер алар сиңа аларны яудырырлар.

- 1) Ни өчен сез Аланлы дигән псевдоним алдыгыз?
- 2) Шимбә кичендә без гаиләбез белән “Жырлыйк әле” тапшыруын яратып карыйбыз. Сезне соңгы арада бик еш телевизордан күрәбез: керәшен жырларын да жырлыйсыз. Ул тапшырулар ничек төшерелә? Шул турыда сөйләгез әле.
- 3) Яраткан жырчыгыз кем?
- 4) Мәктәптә укыган вакытта яратып укыган әсәрләрегез, шагыйрьләрегез хәтердәме?
- 5) Шигырьләренә бары тик илһам килгәндә генә язасызмы?
- 6) Кайсы жырларыгызга клип төшерелгән? *Клип карыйбыз.*
- 7) Беренче шигырегез ничек аталган иде?
- 8) Икенче китапны язу теләге кайчан туды?
- 9) Китапны чыгару күп вакытны аламы?
- 10) Буш вакытыгызда ниләр белән шөгыльләнәсез?
- 11) Кайсы халыкның нинди ашларына өстенлек бирәсез, әллә татар ашларын күбрәк яратасызмы?

Алып баручы: Хәзер без сезнең белән музыкаль пауза ясап алабыз. 7 нче һәм 9 нчы сыйныф укучылары тарафыннан сез “Кояшлы Татарстан” жырын тыңларсыз. Бу әсәрнең сүзләрен якташ шагыйребез Таһир Шәмсуаров язган, ә көен Людмила Аланлы иҗат иткән. “Кояшлы Татарстан”. Рәхим итеп тыңлагыз!

“Кояшлы Татарстан” жырын башкару

Алып баручы: Янәдән сүзне шагыйрәгә бирәбез.

Жыр.

Алып баручы: Кешенең күңеле нинди, шигырьләре дә шундый. Бары тик чиста күңелле кешеләр генә шундый матур, эчкерсез, самими шигырьләр иҗат итә аладыр, дип уйлыйм мин.

Людмила Николаевна, безгә кунакка килгәнәгез өчен сезгә зур рәхмәт! Сезгә ижади уңышлар телибез, сездән яңадан – яңа әсәрләр көтеп калабыз. Киләсе очрашуларга кадәр сау булыгыз!

Ничек кенә күңелле булмасын, һәрнәрсәнең азагы бар. Бүгенге очрашуыбыз да ахырына якынлаша. Килгән кунакларга зур рәхмәтләребез ирешсен!

27. 02. 2015 ел